

PARROĊĊA SANT'ANNA WIED IL-GĦAJN

AVVIŻI 29 TA' MEJJU 2016

L-Ewwel Tqarbina

Għada / Illum fl-10:00am issir it-tielet ċelebrazzjoni tal-Ewwel Tqarbina fil-Parroċċa tagħna. Il-quddies tad-9:15am u tal-11:30am isiru fis-Sala Sant'Anna u San Ġwakkin. Nawguraw lit-tfal kollha li rċevew l-Ewwel Tqarbina fil-Parroċċa tagħna u nkomplu nitolbu għalihom u għall-familji tagħhom.

Bi thejjija għall-Festa tal-Qalb Imqaddsa ta' Ġesù

Matul din il-gimgha bi thejjija għall-Festa tal-Qalb Imqaddsa ta' Ġesù wara l-quddiesa tas-7:00am ikollna mument ta' adorazzjoni quddiem Ġesù Ewkaristija sat-7:45am.

Funeral ta' Rita Cilia

It-Tnejn 30 ta' Mejju fid-9:00am għandna l-quddiesa tal-funeral ta' Rita Cilia li għaddiet għall-ħajja ta' dejjem.

Funeral ta' Joseph Bugelli

It-Tnejn 30 ta' Mejju fit-3:00pm għandna l-quddiesa tal-funeral ta' Joseph Bugelli li għadda għall-ħajja ta' dejjem.

Festa taż-Żjara tal-Vergni Marija lil Elizabetta

It-Tlieta 31 ta' Mejju 2016 hija l-festa taż-żjara tal-Vergni Marija lil Elizabetta. Fis-6:00pm ningabru madwar Ġesù Ewkaristija u nitolbu flimkien it-talba tar-Rużarju u wara niċċelebraw il-quddiesa tas-6:30pm f'għeluq ix-xahar ta' Mejju li jfakkarna fl-Omm għażiża tagħna Marija.

Velja ta' talb lejliet il-Festa tal-Qalb Imqaddsa ta' Ġesù

Il-Ħamis 2 ta' Ġunju 2016 lejliet il-festa tal-Qalb Imqaddsa ta' Ġesù fis-6:30pm ikollna l-quddiesa u wara ningabru għal siegħa adorazzjoni bejn is-7:00pm u t-8:00pm li fiha nitolbu b'mod speċjali għall-parroċċa tagħna. **Ilkoll mistiedna biex nitolbu flimkien quddiem Ġesù Ewkaristija.**

Festa tal-Qalb Imqaddsa ta' Ġesù

Il-Ġimgħa 3 ta' Ġunju 2016 niċcelebraw il-festa tal-Qalb Imqaddsa ta' Ġesù.

Fl-4:30pm jibda hin ta' adorazzjoni fis-skiet quddiem Ġesù Ewkaristija.

Fis-6:30pm quddiesa mmexxija minn Fr Luke Cutajar u wara purċissjoni b'Ġesù Ewkaristija bis-sehem tat-tfal tal-Precett li tgħaddi minn dawn it-toroq; Pjazza Dun Tarcis, Triq La Sengle, Triq il-Bużbież, Triq San Ġwakkin, Pjazza Dun Tarcis u Triq Dun Frans Bianco. Inhegġgukom sabiex nattendu u nzejnu t-toroq minn fejn ser tgħaddi l-purċissjoni bi twapet, qsari u fjuri. Infakkrukom li din hija purċissjoni ta' fidi, li fiha nitolbu u nesprimu l-ferħ tal-fidi tagħna billi nagħtu qima pubblika lil Ġesù Ewkaristija.

Bazaar fis-Sala San Ġwakkin

Is-Sibt 4 ta' Ġunju 2016 jibda l-Bazaar fis-Sala San Ġwakkin.

Festa tal-Qalb bla tebgħa ta' Marija

Is-Sibt 4 ta' Ġunju 2016 hija l-festa tal-Qalb bla tebgħa ta' Marija. Wara l-quddiesa tas-6:30pm nitolbu t-talba tar-Rużarju quddiem Ġesù Ewkaristija.

Għall-persuni involuti fil-Liturgija fil-knisja

Il-Hamis 9 ta' Ġunju 2016 u t-Tlieta 14 ta' Ġunju 2016 fis-7:15pm il-parroċċi tal-Unità 13 li huma l-Fgura, Wied il-Għajn u Haż-Żabbar ser norganizzaw żewġ laqgħat oħra ta' formazzjoni għall-persuni kollha li fil-parroċċi tagħna huma animaturi, lettori, abbatini kbar, membri adulti tal-korijiet, gruppi ta' kant u ministri tat-tqarbin.

Kull min jagħti s-sehemu fil-liturgija huwa mistenni li jattendi.

Jekk jogħġbokom idhlu fis-sagristija u huđu karta ta' informazzjoni.

Fuljett 'Flimkien'

Dawk li ssoltu iqassmu l-Fuljett *Flimkien* jidhlu fis-sagristija biex jieħdu l-pakkett ta' Ġunju. Nirringrazzjawkom tas-servizz tagħkom.

Holqa Bejnietna

Dawk li jixtiequ jirreklamaw fil-Programm tal-Festa li toħroġ il-parroċċa huma mitluba javvicinawna.